

പതിനാലാം കേരള നിയമസഭ

പതിനാലാം സമ്മേളനം

2019 ഫെബ്രുവരി 12, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി
 വനവും മൃഗസംരക്ഷണവും മൃഗശാലകളും വകുപ്പുമന്ത്രി
 ജലവിഭവ വകുപ്പ് മന്ത്രി
 തൊഴിലും എക്സൈസും വകുപ്പുമന്ത്രി

പ്രളയത്തിന് ശേഷം ജലനിരപ്പ് ക്രമാതീതമായി താഴുന്ന അവസ്ഥ

*211. ശ്രീ.എ.പി. അനിൽ കുമാർ

,, വി.ഡി.സതീശൻ

,, അൻവർ സാദത്ത്

,, റോജി എം. ജോൺ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) പ്രളയത്തിന് ശേഷം സംസ്ഥാനത്തെ കിണറുകളിലും പുഴകളിലും ജലനിരപ്പ് ക്രമാതീതമായി താഴുന്ന അവസ്ഥ ഉണ്ടായിട്ടുണ്ടോ; എങ്കിൽ ഇത് സംബന്ധിച്ച് നടത്തിയ പഠനത്തിൽ കണ്ടെത്തിയിട്ടുള്ള വസ്തുതകളെന്താണെന്ന് വ്യക്തമാക്കാമോ;
- (ബി) വരുന്ന വേനൽക്കാലത്ത് ഇത് കടുത്ത ശുദ്ധജലക്ഷാമത്തിന് ഇടയാക്കുമെന്ന റിപ്പോർട്ടുകൾ ഗൗരവമായി എടുത്തിട്ടുണ്ടോ;
- (സി) എങ്കിൽ കിണറുകളുടെയും പുഴകളുടെയും സംരക്ഷണത്തിനായി സ്വീകരിച്ച നടപടികൾ എന്തൊക്കെയാണെന്ന് അറിയിക്കാമോ?

മയക്ക് മരന്ന് വ്യാപനത്തിനെതിരെ നടപടി

*212. ശ്രീ.വി.ടി.ബൽറാം

,, കെ.എസ്.ശബരീനാഥൻ

,, ഹൈബി ഇറാഡൻ

,, വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം

മറുപടി നൽകുമോ:

- (എ) യു.ഡി.എഫ്.സർക്കാരിന്റെ കാലത്ത് മദ്യലഭ്യത കുറച്ചതാണ് മയക്ക് മരുന്നിന്റെ വ്യാപനത്തിന് കാരണമായത് എന്ന ആക്ഷേപം വസ്തുതാപരമായിരുന്നോ;
- (ബി) എങ്കിൽ ഈ സർക്കാർ കാലയളവിൽ ബാറ്റുകൾ തുറന്ന് മദ്യലഭ്യത വർദ്ധിപ്പിച്ച സാഹചര്യത്തിൽ മയക്ക് മരുന്ന് ഉപയോഗത്തിലും വ്യാപനത്തിലും കുറവ് വന്നതായി കണ്ടെത്തിയിട്ടുണ്ടോ;
- (സി) നിരോധിത ലഹരി വസ്തുക്കൾ വിദേശ രാജ്യങ്ങളിൽ നിന്നും സംസ്ഥാനത്തേക്ക് കടത്തിക്കൊണ്ട് വന്ന് വ്യാപകമായി വിതരണം ചെയ്യുന്ന റാക്കറ്റുകൾ സംസ്ഥാനത്ത് പ്രവർത്തിക്കുന്നുവെന്ന് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് തടയുന്നതിന് എൻഫോഴ്സ് മെന്റിന്റെ പ്രവർത്തനം എത്രമാത്രം സഹായകമായിട്ടുണ്ട്;
- (ഡി) സർക്കാർ ശക്തമായ നടപടി സ്വീകരിച്ചു എന്ന് പ്രഖ്യാപിക്കുമ്പോഴും മയക്ക് മരുന്ന് റാക്കറ്റ് ശക്തിപ്പെടുന്നതിന്റെ കാരണം ശക്തമായ നടപടികൾ ഇല്ലാത്തതും കേരളം അവരുടെ ഒരു സുരക്ഷിത ഹബ്ബ് ആണെന്നതും കൊണ്ടല്ലേയെന്ന് വ്യക്തമാക്കുമോ;
- (ഇ) എങ്കിൽ മയക്ക് മരുന്ന് കടത്തിനെതിരെ നിരന്തരം നിരീക്ഷണം നടത്തുന്നതിനും ശക്തമായ നടപടികൾ സ്വീകരിക്കുന്നതിനും ഉത്തരവാദിത്തപ്പെട്ട സ്ഥലങ്ങളിൽ സമർത്ഥരായ ഉദ്യോഗസ്ഥരെ നിയമിക്കുന്നതിനും അവർക്ക് ആവശ്യമായ സംരക്ഷണം നൽകുന്നതിനും നടപടി സ്വീകരിക്കുമോ?

ഇതര സംസ്ഥാന തൊഴിലാളികൾക്കുള്ള ക്ഷേമ പ്രവർത്തനങ്ങൾ

*213. ശ്രീ.എം.ഉമ്മർ

„ വി.കെ.ഇബ്രാഹിം കുഞ്ഞ്

„ കെ.എൻ.എ ഖാദർ

„ മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം

മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം ഇതര സംസ്ഥാന തൊഴിലാളികൾക്കായി നടത്തിയ ക്ഷേമപ്രവർത്തനങ്ങൾ എന്തെല്ലാമെന്ന് വിശദമാക്കാമോ;
- (ബി) ഇവർക്കായി ആവാസ് എന്ന പേരിൽ ആരോഗ്യ ഇൻഷുറൻസ് പദ്ധതി ഏർപ്പെടുത്തിയിട്ടുണ്ടോ എന്നറിയിക്കുമോ;
- (സി) പ്രസ്തുത പദ്ധതി നടപ്പിലാക്കുന്നതിനായി ഏത് ഏജൻസിയെയാണ് ചുമതലപ്പെടുത്തിയിരിക്കുന്നത് എന്ന് വിശദമാക്കാമോ?

പട്ടിക ഗോത്രവർഗ്ഗക്കാരുടെ സാമ്പത്തിക-സാമൂഹിക ഉന്നമനം

*214. ശ്രീ.ഡി.കെ. മുരളി

„ കെ.കുഞ്ഞിരാമൻ

ശ്രീമതി.വീണാ ജോർജ്ജ്

ശ്രീ.പി.കെ. ശശി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം

മറുപടി നൽകുമോ:

- (എ) പട്ടിക ഗോത്രവർഗ്ഗക്കാർ അധിവസിക്കുന്ന 101 ഊരുകൾ വികസിപ്പിക്കുന്ന പദ്ധതിയുടെ നിർവഹണം ത്വരിതപ്പെടുത്തുന്നതിനും ഊരിനു പുറത്ത് പലയിടങ്ങളിലായി താമസിക്കുന്നവരുടെ സാമ്പത്തിക, സാമൂഹിക ഉന്നമനത്തിനായുള്ള പി.കെ.കാളൻ പദ്ധതി കാര്യക്ഷമമാക്കുന്നതിനും നടത്തിവരുന്ന പ്രവർത്തനം വിശദമാക്കാമോ;
- (ബി) പട്ടിക ഗോത്ര വർഗ്ഗ മേഖലയിലെ തൊഴിലുറപ്പ് തൊഴിലാളികൾക്ക് അധിക തൊഴിൽ ദിനം ഉറപ്പാക്കാൻ സംസ്ഥാന സർക്കാർ ആവിഷ്കരിച്ചിട്ടുള്ള ട്രൈബൽ പ്ലസ് പ്രകാരം കൃഷി, മൃഗസംരക്ഷണം തുടങ്ങിയ പരമ്പരാഗത ഉപജീവനമാർഗ്ഗങ്ങൾ ആധുനികവൽക്കരിച്ച് സ്ഥിര വരുമാനം ഉറപ്പാക്കാൻ പദ്ധതിയുണ്ടോ;
- (സി) പട്ടിക ഗോത്രവർഗ്ഗക്കാരായ ഭൂരഹിതർക്ക് വേണ്ടിയും തൊഴിൽ നൈപുണ്യം നേടിയിട്ടുള്ള യുവാക്കളെ സംരംഭകരാക്കുന്നതിനു വേണ്ടിയും പട്ടികജാതി പട്ടികവർഗ്ഗ വികസന കോർപ്പറേഷൻ ആവിഷ്കരിച്ച് നടപ്പാക്കുന്ന പദ്ധതികളുടെ ഫലപ്രാപ്തി പരിശോധിച്ചിട്ടുണ്ടോ; വിശദമാക്കാമോ?

കുട്ടനാടിനെ പ്രളയത്തിൽ നിന്ന് സംരക്ഷിക്കാൻ നടപടി

*215. ശ്രീമതി യു. പ്രതിഭ

ശ്രീ.എസ്.ശർമ്മ

„ കെ.സുരേഷ് കുറുപ്പ്

„ സജി ചെറിയാൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി

നൽകുമോ:

- (എ) കുട്ടനാടിനെ വർഷകാല പ്രളയത്തിൽ നിന്ന് സംരക്ഷിക്കാനുള്ള തോട്ടപ്പള്ളി സ്പിൽവേയുടെ നവീകരണം ശാസ്ത്രീയമായി നിർവ്വഹിക്കുന്നതിനും സമയബന്ധിതമായി പൂർത്തിയാക്കുന്നതിനും സ്വീകരിച്ചിട്ടുള്ള നടപടികൾ എന്തെല്ലാമാണ്; വ്യക്തമാക്കാമോ;
- (ബി) കുട്ടനാട് പാക്കേജിന്റെ ഭാഗമായി ജലവിഭവ വകുപ്പ് നടപ്പാക്കുന്ന പദ്ധതികളുടെ നിർവഹണ പുരോഗതി അറിയിക്കാമോ;
- (സി) പ്രളയത്തിന്റെ പശ്ചാത്തലത്തിലും വേമ്പനാട് കായൽ സംരക്ഷണം കണക്കിലെടുത്തും പമ്പാനദിയിലെ മാലിന്യ നിർമ്മാർജ്ജനത്തിനും തീര സംരക്ഷണത്തിനും അനിവാര്യമായ പമ്പാനദീ സംരക്ഷണ പദ്ധതിയുടെ വിശദാംശം അറിയിക്കാമോ?

ക്ഷീരമേഖലയെ പുനരുജ്ജീവിപ്പിക്കുവാൻ നടപടി

*216. ശ്രീ.ഷാഫി പറമ്പിൽ

„ എൽദോസ് പി. കുന്നപ്പിള്ളിൽ

„ അനിൽ അക്കര

„ എം. വിൻസെന്റ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും

വകുപ്പുമന്ത്രി സദയം മറുപടി നൽകുമോ:

- (എ) പ്രളയത്തിൽ ഭീമമായ നഷ്ടം സംഭവിച്ച ക്ഷീരമേഖലയെ പുനരുജ്ജീവിപ്പിക്കുവാൻ ഇതിനകം എന്തൊക്കെ നടപടികളാണ് സ്വീകരിച്ചിട്ടുള്ളത് എന്നറിയിക്കാമോ;
- (ബി) നഷ്ടം സംഭവിച്ച ക്ഷീരകർഷകർക്ക് ഉരക്കളെ വാങ്ങുന്നതിന് പദ്ധതി വിഹിതത്തിൽ നിന്നും ധനസഹായം നൽകുന്നുണ്ടോ എന്ന് വ്യക്തമാക്കാമോ;
- (സി) പശു നഷ്ടപ്പെട്ട കർഷകന് ഉരു ഒന്നിന് മൂപ്പതിനായിരം രൂപയും പരമാവധി തൊണ്ണൂറായിരം രൂപയും എന്ന് നിജപ്പെടുത്തിയിട്ടുള്ളത് മൂന്നിൽ കൂടുതൽ ഉരക്കൾ നഷ്ടപ്പെട്ട് ജീവനോപാധി ഇല്ലാതായ ക്ഷീരകർഷകർക്ക് ബുദ്ധിമുട്ട് ഉണ്ടാക്കിയ സാഹചര്യത്തിൽ ഈ നിബന്ധനയിൽ ഇളവ് വരുത്തുവാൻ നടപടി സ്വീകരിക്കുമോ?

സാമൂഹ്യക്ഷേമ പദ്ധതികളിൽ പട്ടിക വിഭാഗങ്ങളുടെ പ്രാതിനിധ്യം

*217. ശ്രീ. ചിറ്റയം ഗോപകുമാർ

ശ്രീമതി ഇ. എസ്. ബിജിമോൾ

ശ്രീ. ജി. എസ്. ജയലാൽ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ വിനോദസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിൽ പട്ടിക വിഭാഗങ്ങളിൽപ്പെട്ട ജനങ്ങളുടെ പ്രാതിനിധ്യം പരിശോധിച്ചിട്ടുണ്ടോ; വിശദമാക്കുമോ; തൊഴിലുറപ്പ് പദ്ധതിയിൽ ഇവരുടെ പങ്കാളിത്തം വർദ്ധിപ്പിക്കുന്നതിന് നടപടി സ്വീകരിക്കുമോ;
- (ബി) പട്ടിക വിഭാഗത്തിൽപ്പെട്ട ജനങ്ങൾക്കിടയിൽ സാമൂഹ്യക്ഷേമ പെൻഷനുകളുടെ വിതരണം സംബന്ധിച്ച വിവരങ്ങൾ വിശകലനം ചെയ്തിട്ടുണ്ടോ;
- (സി) പട്ടിക വിഭാഗങ്ങളുടെ ഇടയിൽ വിധവാ പെൻഷൻ, വയോജന പെൻഷൻ എന്നിവ ലഭിക്കാനാർഹരായ എല്ലാവർക്കും പെൻഷൻ നൽകുന്നതിന് നടപടി സ്വീകരിക്കുമോ;
- (ഡി) പട്ടിക വിഭാഗത്തിൽപ്പെട്ട സ്ത്രീകളുടെ വിദ്യാഭ്യാസ നിലവാരം വർദ്ധിപ്പിക്കുന്നതിന് നടപടികൾ സ്വീകരിക്കുമോ;
- (ഇ) വിദ്യാഭ്യാസ സ്ഥാപനങ്ങളിൽ നിന്നുള്ള പട്ടിക വിഭാഗം പെൺകുട്ടികളുടെ കൊഴിഞ്ഞ് പോകാതെ തടയുന്നതിന് സ്വീകരിക്കുന്ന നടപടികൾ വിശദമാക്കുമോ;
- (എഫ്) പ്രൊഫഷണൽ കോഴ്സുകളിൽ സർക്കാർ/അർദ്ധ സർക്കാർ ജീവനക്കാരുടെ മക്കളല്ലാത്ത പട്ടിക വിഭാഗക്കാരുടെ പ്രാതിനിധ്യം കൂട്ടുന്നതിന് സ്വീകരിക്കുന്ന നടപടികൾ വ്യക്തമാക്കുമോ?

നൂജൻ മയക്കുമരുന്നുകളുടെ ഉപഭോഗം തടയാൻ നടപടി

*218. ശ്രീ. പി. കെ. അബ്ദു റബ്ബ്

„ പി. കെ. ബഷീർ

„ പാറക്കൽ അബ്ദുല്ല

„ വി. കെ. ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി

സദയം മറുപടി നൽകുമോ:

- (എ) പുതുതലമുറയിൽപ്പെട്ട മയക്കുമരുന്നുകളുടെ വ്യാപനം വർദ്ധിച്ച് വരുന്നതായി കണ്ടെത്തിയിട്ടുണ്ടോ;
- (ബി) പല രൂപത്തിലും പല ഭാവത്തിലുമുള്ള ന്യൂജെൻ മയക്കുമരുന്നുകൾ തിരിച്ചറിയാൻ എന്തെല്ലാം സംവിധാനങ്ങളാണ് നിലവിൽ ഉള്ളത്; വിശദമാക്കുമോ;
- (സി) മയക്കുമരുന്നുകളുടെ ഉപഭോഗം വർദ്ധിച്ചുവരുന്നത് തടയാൻ സ്വീകരിച്ച് വരുന്ന നടപടികൾ വ്യക്തമാക്കുമോ?

പട്ടികഗോത്രവർഗ്ഗ വിദ്യാർത്ഥികൾക്കുള്ള വിദ്യാഭ്യാസ പ്രോത്സാഹന പദ്ധതി

*219. ശ്രീ.സി. കെ. ശശീന്ദ്രൻ

,, ബി.ഡി. ദേവസ്സി

,, കെ. ബാബു

,, ഐ.ബി. സതീഷ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികഗോത്രവർഗ്ഗക്കാരെ വികസനത്തിന്റെ മുഖ്യധാരയിലേക്കെത്തിക്കുകയെന്ന ലക്ഷ്യത്തോടെ നടപ്പാക്കി വരുന്ന വിദ്യാഭ്യാസ പ്രോത്സാഹന പദ്ധതികളുടെ പുരോഗതി അവലോകനം ചെയ്തിട്ടുണ്ടോ; വിശദാംശം ലഭ്യമാക്കാമോ;
- (ബി) സാമ്പത്തിക ബാധ്യതകൊണ്ടും വിവിധ കോഴ്സുകൾ തിരഞ്ഞെടുക്കേണ്ടത് സംബന്ധിച്ച് വേണ്ടത്ര അറിവില്ലാത്തതിനാലും പട്ടികഗോത്രവർഗ്ഗ വിദ്യാർത്ഥികളിൽ ഗണ്യമായ വിഭാഗം ഉന്നത വിദ്യാഭ്യാസത്തിന് താല്പര്യം കാണിക്കാത്ത പ്രശ്നം പരിഹരിക്കാൻ പരിപാടിയുണ്ടോ;
- (സി) വിദ്യാഭ്യാസം നേടിയ പലർക്കും അവരുടെ യോഗ്യതയ്ക്ക് അനുസരിച്ചുള്ള ജോലി ലഭിക്കുന്നില്ലെന്ന പ്രശ്നം പരിഹരിക്കുന്നതിനും ആധുനിക സ്വയംതൊഴിൽ സംരംഭങ്ങൾ നടപ്പാക്കുന്നതിനും പദ്ധതിയുണ്ടോ; വ്യക്തമാക്കാമോ?

നാട്ടാനകളുടെ വിവരങ്ങൾക്ക് മൊബൈൽ ആപ്പ്

*220. ശ്രീ.ആർ. രാമചന്ദ്രൻ

,, മുല്ലക്കര രത്നാകരൻ

ശ്രീമതി ഗീതാ ഗോപി

ശ്രീ.ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ നാട്ടാനകളുടെ സമ്പൂർണ്ണ വിവരങ്ങൾ അടങ്ങിയ ഡി.എൻ.എ. പ്രൊഫൈലിംഗ് നടത്തിയിട്ടുണ്ടോ; വിശദമാക്കുമോ;
- (ബി) ആനകളെക്കുറിച്ചുള്ള എന്തെല്ലാം വിവരങ്ങളാണ് ശേഖരിക്കുന്നതെന്നും അവ പ്രായോഗിക തലത്തിൽ ഏതൊക്കെ രീതിയിൽ ഉപയോഗപ്പെടുമെന്നും അറിയിക്കുമോ;

- (സി) സംസ്ഥാനത്തെ എല്ലാ ആനകളുടെയും ഉടമസ്ഥരുടെയും പാപ്പാന്മാരുടെയും പേര് വിവരങ്ങൾ ശേഖരിച്ചിട്ടുണ്ടോ; വ്യക്തമാക്കുമോ;
- (ഡി) ശേഖരിച്ച വിവരങ്ങൾ ഉപയോഗപ്രദമാക്കുന്നതിന് മൊബൈൽ ആപ്പ് വികസിപ്പിക്കുമോ; വ്യക്തമാക്കുമോ?

നവോത്ഥാന മൂല്യസംരക്ഷണം

*221. ശ്രീ.തിരുവഞ്ചൂർ രാധാകൃഷ്ണൻ

,, വി.ഡി.സതീശൻ

,, കെ.മുരളീധരൻ

,, അൻവർ സാദത്ത് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) കേരള സമൂഹത്തെ നവോത്ഥാന മൂല്യങ്ങളിൽ നിന്നും പുരോഗമന ആശയങ്ങളിൽ നിന്നും വ്യതിചലിപ്പിക്കുന്നതിനുള്ള ശ്രമങ്ങൾ നടക്കുന്നതായി കുരുതുന്നുണ്ടോ;
- (ബി) എങ്കിൽ ഇതിന് ആധാരമായി എന്തൊക്കെ കാര്യങ്ങളാണ് ഈ സർക്കാർ നിലവിൽ വന്നശേഷം ഉണ്ടായിട്ടുള്ളത്; വിവരിക്കുമോ;
- (സി) ഇതിൽ നിന്നും കേരള സമൂഹത്തെ മാറ്റി ചിന്തിപ്പിക്കുന്നതിനും നവോത്ഥാന മൂല്യ സംരക്ഷണത്തിനുമായി സാംസ്കാരിക വകുപ്പ് പരിശ്രമങ്ങൾ നടത്തുന്നുണ്ടോ; എങ്കിൽ വിശദമാക്കുമോ?

കുടിവെള്ള-ജലസേചന പദ്ധതികൾ

*222. ശ്രീ.എം. സ്വരാജ്

,, പി.ടി.എ. റഹീം

പ്രൊഫ.കെ.യു. അരുണൻ

ശ്രീ.ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) മൂവാറ്റുപുഴവാലി, ഇടമലയാർ, കാരാപ്പുഴ, ബാണാസുരസാഗർ തുടങ്ങിയ ബൃഹദ് ജലസേചന പദ്ധതികൾ പൂർത്തീകരിക്കാനായി നടത്തി വരുന്ന പ്രവർത്തനങ്ങൾ എന്തെല്ലാമാണ്; മൂവാറ്റുപുഴവാലി ജലസേചന പദ്ധതി, കുടിവെള്ളത്തിനായി മൂവാറ്റുപുഴയെ ആശ്രയിക്കുന്ന തൃപ്പൂണിത്തുറ നഗരസഭ ഉൾപ്പെടെയുള്ള പ്രദേശങ്ങളിൽ കുടിവെള്ളത്തിന് ക്ഷാമം സൃഷ്ടിക്കാനിടയുണ്ടോ എന്ന് പരിശോധിച്ചിട്ടുണ്ടോ;
- (ബി) തിരുവനന്തപുരം നഗരത്തിലെ കുടിവെള്ള പ്രശ്നം പരിഹരിക്കുന്നതിനായി പേപ്പാറ, നെയ്യാർ ഡാമുകളെ അധിക സ്രോതസ്സായി ഉപയോഗിക്കാൻ പദ്ധതിയുണ്ടോ; എങ്കിൽ അതിനായി നടത്തിവരുന്ന പ്രവർത്തനങ്ങൾ അറിയിക്കുമോ;
- (സി) കേരള റൂറൽ വാട്ടർ സപ്ലൈ ആന്റ് സാനിറ്റേഷൻ ഏജൻസി നടപ്പാക്കുന്ന ഗ്രാമീണ കുടിവെള്ള പദ്ധതികളുടെ നിർവ്വഹണ പുരോഗതി വിലയിരുത്തിയിട്ടുണ്ടോ; വിശദാംശം നൽകുമോ?

ക്ഷേമനിധി ബോർഡുകളുടെ പുനഃസംഘടന

*223. ശ്രീ.കെ. ദാസൻ

„ സി.കൃഷ്ണൻ

„ പി. ഉണ്ണി

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തൊഴിൽ വകുപ്പിന് കീഴിലുള്ള വിവിധ ക്ഷേമനിധി ബോർഡുകളെ പുനഃസംഘടിപ്പിക്കുവാൻ ഉദ്ദേശിക്കുന്നുണ്ടോ;
- (ബി) ഏതൊക്കെ ക്ഷേമനിധി ബോർഡുകളെ സംയോജിപ്പിക്കാൻ ഉദ്ദേശിക്കുന്നു; അതുവഴി ലക്ഷ്യമിടുന്ന നേട്ടങ്ങൾ എന്തെല്ലാമാണ്;
- (സി) മുൻ യു.ഡി.എഫ്. സർക്കാർ ഗ്രാന്റ് നൽകാതിരുന്നതിനെ തുടർന്ന് കടുത്ത പ്രതിസന്ധിയിലായിരുന്ന കർഷകത്തൊഴിലാളി ക്ഷേമനിധി ബോർഡിന് കുടിശ്ശിക ആനുകൂല്യ വിതരണത്തിനായി ഗ്രാന്റ് നൽകിയിട്ടുണ്ടോ; എങ്കിൽ എത്രയെന്ന് അറിയിക്കാമോ;
- (ഡി) മുൻ സർക്കാരിന്റെ വികല മദ്യനയം കാരണം തൊഴിൽ നഷ്ടപ്പെട്ട ബാർഹോട്ടൽ തൊഴിലാളികൾക്കായി പ്രഖ്യാപിച്ചിട്ടുള്ള അബ്കാരി ക്ഷേമനിധി ബോർഡുവഴി നടപ്പാക്കാനുദ്ദേശിക്കുന്ന പുരനധിവാസ പദ്ധതിയുടെ വിശദാംശം നൽകാമോ?

ഡാമുകളിലെ മണൽ നീക്കം ചെയ്യുന്നതിന് നടപടി

*224. ശ്രീ.പി.കെ.ബഷീർ

„ പാറക്കൽ അബ്ദുല്ല

„ പി.കെ.അബ്ദു റബ്ബ്

„ എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ വിവിധ ഡാമുകളിലായി അടിഞ്ഞുകൂടിയ മണൽ നീക്കം ചെയ്യുന്നതിന് എന്തെല്ലാം പദ്ധതികൾ ആവിഷ്കരിച്ചിട്ടുണ്ട്;
- (ബി) ഇക്കാര്യത്തിൽ എന്തെല്ലാം നടപടികൾ സ്വീകരിച്ചിട്ടുണ്ടെന്ന് അറിയിക്കാമോ;
- (സി) ഈ മണൽ ആവശ്യക്കാർക്ക് എപ്രകാരം വിതരണം ചെയ്യാനാണ് ഉദ്ദേശിക്കുന്നതെന്ന് വ്യക്തമാക്കാമോ?

ഡാമുകളുടേയും റിസർവോയറുകളുടേയും സംഭരണശേഷി

*225. ശ്രീ.വി.എസ്.ശിവകുമാർ

„ തിരുവഞ്ചൂർ രാധാകൃഷ്ണൻ

„ പി.ടി. തോമസ്

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) ഡാമുകളിലും റിസർവോയറുകളിലും പ്രളയത്തെ തുടർന്ന് അടിഞ്ഞുകൂടിയ ചെളിയും മണലും നീക്കി സംഭരണശേഷി വർദ്ധിപ്പിക്കുന്നതിനുള്ള പദ്ധതി ആവിഷ്കരിച്ചിട്ടുണ്ടോ;
- (ബി) ഇത് സംബന്ധിച്ച നടപടികൾക്ക് ഉന്നതാധികാര സമിതി രൂപീകരിച്ചിട്ടുണ്ടോ; വിശദാംശം നൽകാമോ;
- (സി) ഏതൊക്കെ ഡാമുകളിൽ നിന്നാണ് ചെളിയും മണലും നീക്കുന്നത്;
- (ഡി) ഇപ്രകാരം ലഭിക്കുന്ന മണൽ ടെൻഡർ ചെയ്ത് നൽകുന്നതിന് തീരുമാനിച്ചിട്ടുണ്ടോ; വിശദാംശം നൽകാമോ?

പട്ടിക വർഗ്ഗ വിഭാഗത്തെ മുഖ്യധാരയിലെത്തിക്കാൻ പദ്ധതികൾ

*226. ശ്രീ.വി.പി.സജീന്ദ്രൻ

„ കെ.സി.ജോസഫ്

„ വി.ഡി.സതീശൻ

„ റോജി എം. ജോൺ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടിക വർഗ്ഗ വിഭാഗത്തെ സമൂഹത്തിന്റെ മുഖ്യധാരയിലെത്തിക്കുന്നതിന് വിവിധ പദ്ധതികൾ നടപ്പിലാക്കിയിട്ടും അത് പൂർണ്ണമായും പ്രയോജനപ്രദമാകാത്തത് എന്തുകൊണ്ടാണെന്ന് പരിശോധിച്ചിട്ടുണ്ടോ;
- (ബി) ഈ സർക്കാർ നിലവിൽ വന്നശേഷം ഇക്കാര്യത്തിനായി നടപ്പിലാക്കിയ പദ്ധതികൾ എന്തൊക്കെയാണ്; അത് പ്രസ്തുത വിഭാഗത്തിൽ എന്തൊക്കെ മാറ്റങ്ങൾ ഉണ്ടാക്കി; വിശദമാക്കുമോ;
- (സി) മോഡൽ റസിഡൻഷ്യൽ സ്കൂളുകളെ അന്താരാഷ്ട്ര നിലവാരത്തിൽ ഉയർത്തുമെന്ന പ്രഖ്യാപനത്തിന്റെ അടിസ്ഥാനത്തിൽ സ്വീകരിച്ച നടപടികൾ എന്തൊക്കെയാണ്; വിശദമാക്കുമോ;
- (ഡി) ആധുനിക തൊഴിൽ മേഖലയിലുണ്ടാകുന്ന തൊഴിലവസരങ്ങൾ പട്ടികവിഭാഗക്കാർക്ക് സ്വായത്തമാക്കുവാൻ അവരെ പ്രാപ്തരാക്കുന്നതിനായി എന്തെങ്കിലും പ്രത്യേക പദ്ധതി ആവിഷ്കരിച്ചിട്ടുണ്ടോ; വിശദാംശം നൽകുമോ?

പ്രളയബാധിതരായ പട്ടിക വിഭാഗക്കാരുടെ ക്ഷേമം

*227. ശ്രീ.ആർ. രാജേഷ്

„ കെ. ബാബു

„ പി. ഉണ്ണി

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പ്രളയബാധിത പ്രദേശങ്ങളിലെ പട്ടികജാതി, പട്ടികവർഗ്ഗ കുടുംബങ്ങൾക്ക് പ്രത്യേക ശ്രദ്ധ നൽകാൻ ഈ സർക്കാർ എന്തെല്ലാം നടപടികളാണ് സ്വീകരിച്ചിട്ടുള്ളത്; വ്യക്തമാക്കുമോ ;
- (ബി) പ്രളയത്തിൽ കേടുപാടുകൾ സംഭവിക്കുകയും പൂർണ്ണമായി നശിക്കുകയും ചെയ്ത ഈ വിഭാഗത്തിൽപ്പെട്ടവരുടെ വീടുകൾ അറ്റകുറ്റപ്പണി നടത്തുന്നതിനും പുനർനിർമ്മിക്കുന്നതിനും പ്രത്യേക പദ്ധതി തയ്യാറാക്കാൻ ഉദ്ദേശിക്കുന്നുണ്ടോ;
- (സി) പട്ടികജാതി, പട്ടികവർഗ്ഗ വിഭാഗക്കാർക്ക് പ്രളയത്തിൽ നഷ്ടപ്പെട്ട ജീവനോപാധികൾ വീണ്ടെടുക്കുന്നതിന് വിവിധ കാർഷിക പദ്ധതികളും അനുബന്ധ പദ്ധതികളും മറ്റ് പുനരധിവാസ പദ്ധതികളും ആവിഷ്കരിക്കാൻ നടപടി സ്വീകരിച്ചിട്ടുണ്ടോ; എങ്കിൽ വിശദാംശം നൽകുമോ?

പട്ടികജാതി പട്ടികവർഗ്ഗ ക്ഷേമഫണ്ട്

*228. ശ്രീ.പി.ഉബൈദുള്ള

„ എൻ. ഷംസുദ്ദീൻ

„ ടി.എ.അഹമ്മദ് കബീർ

„ കെ.എം.ഷാജി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനം സാമ്പത്തിക പ്രതിസന്ധി നേരിടുന്നുവെന്ന് ചൂണ്ടിക്കാട്ടി പട്ടികജാതി പട്ടികവർഗ്ഗ വിഭാഗങ്ങളുടെ ക്ഷേമത്തിനായി നീക്കിവെച്ച തുകയുടെ അൻപത് ശതമാനം വെട്ടിക്കുറച്ചിട്ടുണ്ടോ;
- (ബി) എങ്കിൽ വിശദാംശം വ്യക്തമാക്കുമോ;
- (സി) മുൻകാലങ്ങളിൽ പ്രകൃതിദുരന്തം ഉണ്ടായപ്പോൾ പട്ടികജാതി പട്ടികവർഗ്ഗ ക്ഷേമഫണ്ട് വകമാറ്റി ചെലവഴിച്ചിട്ടില്ലാത്തതിനാൽ, തുക വെട്ടിക്കുറച്ച നടപടി പുന:പരിശോധിക്കാൻ തയ്യാറാകുമോ എന്ന് വ്യക്തമാക്കുമോ?

സാംസ്കാരിക പൈതൃകവും പാരമ്പര്യവും സംരക്ഷിക്കുന്നതിന് നടപടി

*229. ശ്രീ.ജോൺ ഫെർണാണ്ടസ്

„ പുരുഷൻ കടലുണ്ടി

പ്രൊഫ.കെ.യു. അരുണൻ

ശ്രീ.എം. മുക്കേഷ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിന്റെ തനതായ സാംസ്കാരിക പൈതൃകവും പാരമ്പര്യവും സംരക്ഷിക്കുന്നതിനും പ്രചരിപ്പിക്കുന്നതിനുമായി ഈ സർക്കാർ എന്തെല്ലാം നടപടികളാണ് സ്വീകരിച്ചുവരുന്നതെന്ന് വ്യക്തമാക്കാമോ;
- (ബി) സംസ്ഥാനത്തിന്റെ അതുല്യമായ സാംസ്കാരം പ്രോത്സാഹിപ്പിക്കുന്നതിന്റെ ഭാഗമായി ഗ്രാമങ്ങളിലും ചെറുനഗരങ്ങളിലും സാംസ്കാരിക സമുച്ചയങ്ങളും ഗ്രാമീണ കലാകേന്ദ്രങ്ങളും സ്ഥാപിക്കുവാൻ

ഉദ്ദേശിക്കുന്നുണ്ടോ; വിശദാംശം നൽകുമോ;

(സി) വിദ്യാർത്ഥികളുടെ കലാഭിരുചികൾ പ്രോത്സാഹിപ്പിക്കുന്നതിനായി രംഗമുദ്ര എന്ന പേരിൽ കുട്ടികളുടെ കലാസംഘം രൂപീകരിക്കാൻ തീരുമാനിച്ചിട്ടുണ്ടോ; എങ്കിൽ വിശദമാക്കുമോ?

എംപ്ലോയ്മെന്റ് എക്സ്പ്ലേണുകളുടെ പ്രവർത്തനം

*230. ശ്രീ.എം. രാജഗോപാലൻ

„ എ. എൻ. ഷംസീർ

„ എ.എം. ആരിഫ്

„ എം. നൗഷാദ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഗ്രാമപ്രദേശങ്ങളിലെ കുട്ടികൾക്ക് വിദ്യാഭ്യാസ മേഖലയിലെയും തൊഴിൽ മേഖലയിലെയും പുതിയ പ്രവണതകളെക്കുറിച്ച് അറിവും ഉചിതമായ പരിശീലനവും നൽകി തൊഴിലിന് പ്രാപ്തരാക്കാൻ ഉദ്ദേശിച്ചുകൊണ്ടുള്ള കരിയർ ഡവലപ്മെന്റ് സെന്ററുകൾ സൃഷ്ടിച്ച നേട്ടം അവലോകനം ചെയ്തിട്ടുണ്ടോ;
- (ബി) ഇത്തരം സെന്ററുകൾ കൂടുതൽ സ്ഥലങ്ങളിൽ തുടങ്ങാൻ പദ്ധതിയുണ്ടോ; വിശദാംശം ലഭ്യമാക്കുമോ;
- (സി) സംസ്ഥാനത്തെ എല്ലാ ജില്ലാ എംപ്ലോയ്മെന്റ് എക്സ്പ്ലേണുകളിലും എംപ്ലോയബിലിറ്റി സെന്ററുകൾ ആരംഭിച്ച് ഉദ്യോഗാർത്ഥികളെ തൊഴിലിന് പ്രാപ്തരാക്കുന്ന പദ്ധതിയുടെ പുരോഗതി അറിയിക്കാമോ;
- (ഡി) നിലവിലെ സ്ഥിതിയിൽ നിന്നും മാറി, സ്വകാര്യ മേഖലയിലും ഗ്രാമീണ മേഖലയിലും ആവശ്യമുള്ള തൊഴിലാളികളെ ലഭ്യമാക്കുന്ന തരത്തിൽ എംപ്ലോയ്മെന്റ് എക്സ്പ്ലേണുകളുടെ പ്രവർത്തനം പുനഃക്രമീകരിക്കാൻ ഉദ്ദേശിക്കുന്നുണ്ടോ എന്ന് വ്യക്തമാക്കുമോ?

സംയോജിത നദീതട പദ്ധതി

*231. ശ്രീ.സജി ചെറിയാൻ

„ ജോർജ്ജ് എം. തോമസ്

„ എം. സ്വരാജ്

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) പ്രളയത്തിൽ നാശനഷ്ടം സംഭവിച്ച വിവിധ ജലസേചന പദ്ധതികളുടേയും കനാലുകളുടേയും കേടുപാടുകൾ തീർക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ;
- (ബി) ഷട്ടറുകൾ, തടയണകൾ, കനാലുകൾ, പമ്പുകൾ എന്നിവ പോലെയുള്ള ജലസേചന നിർമ്മിതികൾ നവീകരിക്കുന്നതിന് ഒരു സംയോജിത നദീതട പദ്ധതി ആവിഷ്കരിക്കാൻ ഉദ്ദേശിക്കുന്നുണ്ടോ; വിശദാംശം നൽകാമോ;
- (സി) നദികളും ജലാശയങ്ങളും ശുചീകരിക്കുവാനും നദികളുടെ സമീപമുള്ള നഗര പ്രദേശങ്ങളിൽ സ്വീവറേജ് ടീറ്റ്മെന്റ് പ്ലാന്റുകൾ സ്ഥാപിക്കുവാനും തീരുമാനിച്ചിട്ടുണ്ടോ; വിശദാംശം നൽകാമോ?

വിദ്യാർത്ഥികൾക്കിടയിൽ മയക്കമരുന്ന് റാക്കറ്റുകൾ

*232. ശ്രീ. അബൂൽ ഹമീദ് പി.

ഡോ. എം. കെ. മുനീർ

പ്രൊഫ. ആബിദ് ഇസൈൻ തങ്ങൾ

ശ്രീ. സി. മമ്മൂട്ടി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സ്കൂൾ, കോളേജ് വിദ്യാർത്ഥികളിൽ മയക്കമരുന്ന് ഉപയോഗം വ്യാപകമാകുന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) മയക്കമരുന്ന് കലർത്തിയ ഉൽപ്പന്നങ്ങൾ ആകർഷകമായ വിവിധ വർണ്ണങ്ങളിലും നാമത്തിലും പായ്ക്ക് ചെയ്തും ശീതളപാനീയങ്ങളിൽ കലർത്തിയും വിദ്യാർത്ഥികൾക്കിടയിൽ വ്യാപകമായി വിറ്റഴിക്കുന്ന റാക്കറ്റുകൾ സജീവമാണെന്ന് അറിവുണ്ടോ;
- (സി) എങ്കിൽ ഇത്തരത്തിലുള്ള മയക്കമരുന്ന് വ്യാപനം തടയുന്നതിന് എക്സൈസ് വകുപ്പ് വിദ്യാഭ്യാസ വകുപ്പുമായി ചേർന്ന് എന്തെങ്കിലും പദ്ധതികൾ തയ്യാറാക്കിയിട്ടുണ്ടോ; വിശദവിവരം നൽകുമോ;
- (ഡി) ഇല്ലെങ്കിൽ അതിനാവശ്യമായ മുൻകരുതലുകൾ സമയബന്ധിതമായി നടപ്പാക്കുമോ?

മന്ദഗതിയിലായ കുടിവെള്ള പദ്ധതികൾ

*233. ശ്രീ. എൽദോസ് പി. കുന്നപ്പിള്ളിൽ

„ വി.ടി.ബൽറാം

„ അനിൽ അക്കര

„ എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) എല്ലാവർക്കും ശുദ്ധമായ കുടിവെള്ളം ലക്ഷ്യമിട്ട് പ്രഖ്യാപിച്ച പദ്ധതികൾ മന്ദഗതിയിലാണെന്ന ആക്ഷേപം വസ്തുതാപരമാണോ; എങ്കിൽ അതിനുള്ള കാരണമെന്താണ്;
- (ബി) 2016-17ലെ പുതുക്കിയ ബഡ്ജറ്റിലും 2017-18ലെ ബഡ്ജറ്റിലും പ്രഖ്യാപിച്ച കിഫ്ബിയുടെ ധനസഹായത്തോടെ നടത്തുന്ന പദ്ധതികളുടെ നിലവിലെ അവസ്ഥ എന്താണ്;
- (സി) പ്രസ്തുത പദ്ധതികൾക്കായി ഇതിനകം എന്ത് തുകയാണ് അനുവദിച്ചത്; പ്രവൃത്തികളുടെ എത്ര ശതമാനം പൂർത്തിയായി; വ്യക്തമാക്കാമോ;
- (ഡി) ഒമ്പത് നഗരങ്ങളിൽ നടപ്പിലാക്കുന്ന അമൃത് പദ്ധതിയിൽ ഇതിനകം എന്ത് കേന്ദ്ര സഹായം ലഭ്യമായിട്ടുണ്ട്;
- (ഇ) പ്രസ്തുത പദ്ധതികൾ സംസ്ഥാന സർക്കാരിന്റെ അനാസ്ഥമൂലം പിന്നോക്കം പോയി എന്നത് വസ്തുതാപരമാണോയെന്ന് പരിശോധിച്ചിട്ടുണ്ടോ?

ഇതര സംസ്ഥാന തൊഴിലാളി ക്ഷേമപദ്ധതികൾ

*234. ശ്രീ.പുരുഷൻ കടലുണ്ടി

„ എ. പ്രദീപ്കുമാർ

„ വി. അബ്ദുറഹിമാൻ

„ എം. മുക്തേഷ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ചിസ് പദ്ധതിയുടെ പ്രയോജനം എത്ര തൊഴിലാളി കുടുംബങ്ങൾക്ക് ലഭിക്കുന്നുണ്ടെന്ന് അറിയിക്കാമോ; ഏതെല്ലാം വിഭാഗങ്ങളെ പുതുതായി ചിസ് പദ്ധതിയിൽ അംഗങ്ങളാക്കിയിട്ടുണ്ട്;
- (ബി) ഇതര സംസ്ഥാന തൊഴിലാളികൾക്ക് ആവാസ് ഇൻഷുറൻസ് പദ്ധതി പ്രകാരം എന്തെല്ലാം ആനുകൂല്യങ്ങളാണ് നൽകുന്നത്; എത്ര തൊഴിലാളികൾ പദ്ധതിയിൽ അംഗങ്ങളായിട്ടുണ്ട് എന്നറിയിക്കാമോ;
- (സി) ഇതര സംസ്ഥാന തൊഴിലാളികൾക്ക് ന്യായവേതനവും സാമൂഹ്യസുരക്ഷയും ആരോഗ്യ പരിരക്ഷയും ഉറപ്പാക്കുന്നതിന് സ്വീകരിച്ചുവരുന്ന നടപടി എന്തെല്ലാമാണെന്ന് വ്യക്തമാക്കാമോ;
- (ഡി) അപ്പാ ഘർ പദ്ധതിയുടെ പുരോഗതി അറിയിക്കാമോ?

ലഹരി വർജ്ജന ബോധവൽക്കരണ പ്രവർത്തനങ്ങൾ

*235. ശ്രീ.കെ.എസ്.ശബരീനാഥൻ

„ സണ്ണി ജോസഫ്

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ലഹരിമുക്ത കേരളം സൃഷ്ടിക്കുകയെന്ന ലക്ഷ്യം പ്രാവർത്തികമാക്കുന്നതിന് സർക്കാർ നടത്തുന്ന പ്രവർത്തനങ്ങൾ എന്തൊക്കെയാണ്;
- (ബി) പ്രസ്തുത പ്രവർത്തനങ്ങൾ മൂലം എന്തൊക്കെ മാറ്റങ്ങളാണ് സമൂഹത്തിൽ സൃഷ്ടിക്കുവാൻ സാധിച്ചത്;
- (സി) ലഹരിക്കെതിരെ കായിക ലഹരി എന്ന സന്ദേശം ഉയർത്തിപ്പിടിച്ചുകൊണ്ട് കുട്ടികളെയും യുവാക്കളെയും കായികരംഗത്തേക്ക് കൊണ്ടുവരുന്നതിന് നടത്തുന്ന പദ്ധതികൾ എന്തൊക്കെയാണ്; അതിലെ പങ്കാളിത്തം ആശാവഹമാണോ;
- (ഡി) കോഴിക്കോട് ജില്ലയിൽ നിഹാൻസ് മാതൃകയിൽ അന്താരാഷ്ട്ര നിലവാരമുള്ള ഡി-അഡിക്ഷൻ സെന്റർ ആരംഭിക്കുമെന്ന പ്രഖ്യാപനത്തിന്റെ അടിസ്ഥാനത്തിൽ സ്വീകരിച്ച നടപടികൾ എന്തൊക്കെയാണ്;
- (ഇ) വിമുക്തി മിഷൻ നടത്തി വരുന്ന ലഹരി വർജ്ജന ബോധവൽക്കരണ പ്രവർത്തനങ്ങളിലൂടെ സമൂഹത്തിൽ എന്തൊക്കെ മാറ്റങ്ങളാണ് ഉണ്ടാക്കുവാൻ സാധിച്ചതെന്ന് അറിയിക്കുമോ?

ഗോത്രരശ്മി പദ്ധതി വഴി നടത്തുന്ന പ്രവർത്തനങ്ങൾ

*236. ശ്രീ.ഒ. ആർ. കേള

„ കെ.വി.വിജയദാസ്

„ ആൻണി ജോൺ

„ കെ. ആൻസലൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടിക ഗോത്രവർഗ്ഗക്കാർക്കായി സർക്കാർ പുതുതായി ആവിഷ്കരിച്ചിട്ടുള്ള നൈപുണ്യ വികസന പരിശീലന പദ്ധതി പ്രകാരമുള്ള പരിശീലനശേഷം തൊഴിൽ ലഭ്യമാക്കുമെന്ന് ഉറപ്പുവരുത്താനായി പ്ലേസ്മെന്റ് സൗകര്യം ഏർപ്പെടുത്തിയിട്ടുണ്ടോ;
- (ബി) പട്ടിക ഗോത്രവർഗ്ഗക്കാർക്ക് സർക്കാർ സർവ്വീസിൽ മതിയായ പ്രാതിനിധ്യം ഉറപ്പാക്കാനായി സ്വീകരിച്ചുവരുന്ന നടപടികൾ എന്തെല്ലാമാണ്; വനം, പോലീസ്, എക്സൈസ് തുടങ്ങിയ വകുപ്പുകളിൽ പട്ടിക ഗോത്രവർഗ്ഗക്കാരെ പ്രത്യേകമായി നിയമിക്കാനുള്ള നടപടി പൂർത്തിയായോ; വിശദമാക്കുമോ;
- (സി) ഗോത്രരശ്മി പദ്ധതി വഴി പട്ടിക ഗോത്രവർഗ്ഗക്കാരുടെ ഉന്നമനത്തിനായി നടത്തുന്ന പ്രവർത്തനങ്ങൾ എന്തെല്ലാമാണ്; വിശദമാക്കുമോ?

വന്യമൃഗങ്ങളുടെ ആക്രമണത്തിൽ നിന്ന് ജനവാസ കേന്ദ്രങ്ങൾക്ക് സംരക്ഷണം

*237. ശ്രീ.ജെയിംസ് മാത്യു

„ പി.വി. അൻവർ

„ രാജു എബ്രഹാം

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കടുവ, ആന എന്നിവ ഉൾപ്പെടെയുള്ള വന്യമൃഗങ്ങളുടെ ആക്രമണം വർദ്ധിച്ചുവരികയും ജീവനാശം ഉണ്ടാകുകയും ചെയ്യുന്ന സാഹചര്യത്തിൽ വന്യമൃഗ ആവാസകേന്ദ്രങ്ങളായ സാങ്ചാറികളും പാർക്കുകളും സംരക്ഷിക്കുന്നതിനും വന്യമൃഗങ്ങൾ ജനവാസ മേഖലയിലേക്ക് ഇറങ്ങാതിരിക്കുന്നതിനും നടത്തിവരുന്ന പ്രവർത്തനങ്ങൾ എന്തെല്ലാമാണെന്ന് വ്യക്തമാക്കാമോ;
- (ബി) വീളുകൾക്ക് നാശം വരുത്തുന്ന കാട്ടുപന്നികളെ കൊല്ലുന്നതിന് ഉണ്ടായിരുന്ന അനുമതി പിൻവലിച്ചിട്ടുണ്ടോ എന്ന് അറിയിക്കാമോ;
- (സി) വന്യമൃഗങ്ങളുടെ ആക്രമണം രൂക്ഷമായിട്ടുള്ള പ്രദേശങ്ങളിൽ നിന്നും ജനങ്ങളെ മാറ്റി പാർപ്പിക്കാൻ പദ്ധതിയുണ്ടോ;
- (ഡി) സംസ്ഥാനത്ത് നാട്ടാനകളുടെ പരിപാലനത്തിൽ ഉണ്ടാകുന്ന പോരായ്മകൾ കണക്കിലെടുത്ത് നാട്ടാന പരിപാലനത്തിന് മാർഗ്ഗനിർദ്ദേശങ്ങൾ പുറപ്പെടുവിച്ചിട്ടുണ്ടോ എന്ന് വ്യക്തമാക്കാമോ?

പ്രളയശേഷം ഭൂഗർഭ ജലനിരപ്പിലുണ്ടായ കുറവ്

*238. ശ്രീ.കെ.എം.ഷാജി

„ പി.ഉബൈദുള്ള

„ ടി. വി. ഇബ്രാഹിം

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി

നൽകുമോ:

- (എ) സംസ്ഥാനത്തുണ്ടായ പ്രളയത്തിനുശേഷം ഭൂഗർഭ ജലനിരപ്പ് ക്രമാതീതമായി കുറഞ്ഞുവരുന്നതായി ഏതെങ്കിലും പരിശോധനയിൽ കണ്ടെത്തിയിട്ടുണ്ടോ;
- (ബി) ഭൂജല വിതാനം കുറയാനുള്ള കാരണങ്ങൾ എന്തെല്ലാമാണെന്ന് വ്യക്തമാക്കാമോ;
- (സി) ഭൂജലത്തിന്റെ തോത് വർദ്ധിപ്പിക്കുവാൻ എന്തെങ്കിലും പദ്ധതി ആവിഷ്കരിച്ച് നടപ്പാക്കുന്നുണ്ടോ; വിശദാംശം വ്യക്തമാക്കാമോ?

വനവിഭവങ്ങളിൽ നിന്നും മൂല്യവർദ്ധിത ഉല്പന്നങ്ങൾ

*239. ശ്രീ.സി.കെ. ഹരീന്ദ്രൻ

,, എ. എൻ. ഷംസീർ

,, കെ. ദാസൻ

,, വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ പുനർനിർമ്മാണത്തിനായി വനമേഖലകളിൽ നിന്നുള്ള തടി ഉൾപ്പെടെയുള്ള വിവിധ ജീവനോപാധി മാർഗ്ഗങ്ങൾ പരമാവധി പ്രയോജനപ്പെടുത്തുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കാമോ;
- (ബി) വനത്തിൽ നിന്നുള്ള ജീവനോപാധി സാധ്യതകളെ തടിയിൽ അധിഷ്ഠിതമായ വ്യവസായങ്ങളിൽ മാത്രമായി പരിമിതപ്പെടുത്താതെ, തടിയിതര ഉല്പന്നങ്ങളുടെ ശേഖരണവും വിപണനവും ഉറപ്പുവരുത്തി വലിയ തോതിലുള്ള വരുമാന വർദ്ധന സാധ്യമാക്കുന്നതിനെക്കുറിച്ച് പരിശോധിച്ചിട്ടുണ്ടോ; വിശദമാക്കാമോ;
- (സി) ഇതിന്റെ ഭാഗമായി തടിയിതര വിഭവങ്ങളുടെ ലഭ്യതയും അതിന്റെ വിപണി ആവശ്യകതയും സംബന്ധിച്ച് പഠനം നടത്തുന്നതിനും വനവിഭവങ്ങളിൽ നിന്നുള്ള മൂല്യവർദ്ധിത ഉല്പന്നങ്ങളുടെ നിർമ്മാണം പ്രോത്സാഹിപ്പിക്കുന്നതിനും അതിന് ആവശ്യമായ പരിശീലനം നൽകുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

ഗ്രേറ്റ് വൈൽഡ് ലൈഫ് കോറിയോർ നിർമ്മിക്കുന്നതിന് നടപടി

*240. ശ്രീ.കെ.വി.വിജയദാസ്

,, രാജു എബ്രഹാം

,, കെ.സുരേഷ് കുറുപ്പ്

,, യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) മനുഷ്യരും വന്യജീവികളും തമ്മിലുണ്ടാകുന്ന സംഘർഷം കുറയ്ക്കുന്നതിനുള്ള നടപടികളുടെ ഭാഗമായി വന്യജീവികളുടെ, പ്രത്യേകിച്ചും ആനകളുടെ സ്വതന്ത്രമായ സഞ്ചാരത്തിനായി വനഭാഗങ്ങളെയും മനുഷ്യവാസ പ്രദേശങ്ങളെയും തമ്മിൽ ബന്ധിപ്പിക്കുന്ന ' ഗ്രേറ്റ് വൈൽഡ് ലൈഫ് കോറിയോർ ' നിർമ്മിക്കുവാൻ ഉദ്ദേശിക്കുന്നുണ്ടോ; വിശദാംശം നൽകുമോ;

- (ബി) വനാന്തരങ്ങളിലും വനത്തിന്റെ പ്രാന്തപ്രദേശങ്ങളിലും താമസിക്കുന്ന അഞ്ഞൂറ് കുടുംബങ്ങളെ മാറ്റി പാർപ്പിക്കുവാൻ ഉദ്ദേശിക്കുന്നുണ്ടോ; എങ്കിൽ വിശദവിവരങ്ങൾ ലഭ്യമാക്കുമോ;
- (സി) വനങ്ങളിൽ മാലിന്യങ്ങൾ നിക്ഷേപിക്കുന്നത് തടയുന്നതിനും വനങ്ങൾ ശുചീകരിക്കുന്നതിനുമായി പ്രോജക്ട് ഗ്രീൻ ഗ്രാസ്സ് എന്ന പേരിൽ പദ്ധതി നടപ്പാക്കാൻ തീരുമാനിച്ചിട്ടുണ്ടോ; വിശദമാക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
03-02-2019

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].